

X

فلسفہ اور تعریف (انگلی)۔ وہ کمال احمد (کمال احمد)۔
 انہا عربی کے رہنما (بنی رشد)۔ دیگر (بنی میسل)۔ دیگر (کریم احمد)
 نہ

شیخ ابوالحسن شاذلی

ڈالکترجمان الدین ایشان

مشیر ثقافت سفارت جمہوریہ متحده عربیہ مقیم ربانی۔ مراکش

شیخ ابوالحسن شاذلی کبار صوفیہ میں سے ایک متاز صوفی اور ان کے قطبیوں میں
 سے ایک قطب تھے۔ وہ مغربِ اقصیٰ (مراکش) میں پیدا ہوئے اور عمر کا ایک
 بڑا حصہ انہوں نے ٹیونس اور مصر میں گزارا۔

شیخ ابوالحسن شاذلی نے اپنا ایک عظیم مکتب تصوف قائم کیا جس کے متبیعین
 اور مریدین اب تک دنیا کے ہر حصے میں پھیلے ہوئے ہیں۔ اس مکتب تصوف سے
 بہت سے طریقے نکلے جو سب فرقہ شاذلیہ کی طرف منسوب ہیں۔

شیخ ابوالحسن شاذلی مغربِ اقصیٰ کے شہر سبتہ کے قریب ایک گاؤں غارہ
 میں ۵۹۲ ہجری میں پیدا ہوئے۔ اور ان کا پول امام نور الدین ابوالحسن علی بن عبد الجبار
 ابن یوسف تھا۔ وہ قبیلہ عموان میں سے تھے، جو مغربِ اقصیٰ کا ایک بہت بڑا قبیلہ
 تھا۔ اسی قبیلے میں سے مشہور ولی اللہ سیدی عبدالرحیم القنائی میں۔ ان کا نام امیر
 کے شہر قنائی ہے۔ شیخ شاذلی کی ابتدائی زندگی غارہ گاؤں میں گزری۔ وہیں انہوں
 نے ابتدائی تعلیم حاصل کی، اور قرآن حفظ کیا۔ پھر ان کا ہر یہ تعلیم حاصل کرنے کا ارادہ ہوا

الریشم حیدر آباد

اور اس کے نئے وہ تونس آئے۔ اگرچہ مغربِ اقصیٰ کے کئی بڑے شہر جیسے سیدتہ امر اکش، اور فاس قریب تھے، لیکن انہوں نے ان کی بجائے تونس کا قصد کیا۔ اور اس کی وجہ وہ سیاسی و علمی حالات تھے جن سے اُس وقت مغربِ اقصیٰ اور بالعموم عالم اسلامی گزر رہا تھا۔ ۶

عالم اسلام میں توحیٰ صدی میں شیعی مذہب کو کافی کامیاب حاصل ہو گئی تھی اور اس کے عروج سے دوریٰ شیعہ سلطنتیں قائم ہوئی تھیں، جن کا عالم اسلام کے مشرق اور مغرب دو حصوں میں غلبہ رہا۔ مذہب میں تو فاطمی سلطنت تھی، جس کے ماخت تمام ملاؤ مغرب، مصر، یمن، حجاز اور شام تھے۔ اور مشرق میں بویہی سلطنت بھی اور وہ عراق پر قابض تھی جو دولت عباسی کا مرکز تھا۔

پانچوں اور چھٹی صدی بھری میں شیعہ مذہب کے اس غلبہ کے خلاف بڑا سخت روزگار ہوا۔ اور فاطمیہ اور بویہی سلطنتوں کے ضعف کے ساتھ سنی مذہب از سر نو قوت یکٹنے لگا۔ چنانچہ بہت بھی سنتی حکومتیں وجود میں آئیں جن کے پیش نظر ہر جگہ شیعہ سلطنتوں اور شیعہ مذہب کو ختم کرنا تھا۔

مشرق میں سنجو قبیلوں اور آتابکوں کی حکومتیں قائم ہوئیں۔ مصر اور شام میں ایوبی اور سالیک بربر اقتدار آئے اور مغرب اور اندرس میں موحدین کی سلطنت مرض جوہد میں آئی۔ ان سنتی سلطنتوں کے بعض فرماںروانی مذہب کی حیات میں حد سے زیادہ غور کرتے تھے اور وہ سرحد کی حرج کی اور ہر فلسفیات رائے کو شیعہ مذہب کی طرف والپس جانے کا رجحان سمجھتے تھے۔ لیون کے شیعہ مذہب میں فلسفہ اور بہلوؤں کے علوم پڑھے جاتے تھے اور وہ ان سے بہت حد تک متأثر بھی تھا۔

اور یہی وہ زمانہ ہے جس میں عالم اسلام بہت سی سلطنتوں میں بٹ گیا۔ اور یہ سلطنتیں ایک دوسرے سے الگ تھلک ہوئی گئیں، اسی زمانے میں عالم اسلامی کمزوریا اور مسیحیوں کو شام میں صلیبوں کے ذرعہ داخل ہوئی جو حرب ہوئی اور اندرس میں چھوٹی چھوٹی قائم شدہ مسلمان حکومتوں کو ختم کر کے عیسایوں نے اپنی حکومت قائم کرنے کے عین عین

اس عجیب و غریب (فضایل) روحانی زندگی کو فروغ ہوا، تصوف کی سرگرمیاں تیز ہو / لکھو بیدار / اسی دعویٰ کی
گئیں اور بڑی کثرت سے صوفیا پیدا ہوئے۔ بات یہ ہوئی کہ اسلامی معاشرے کے باہر
سے خلائق اور ولی کے مقابلے میں اپنے آپ کو عاجز بیایا تو مسلمان اس غلظیم قوت کی تلاش
میں لگ گئے، جس میں ان کو اینی اس مصیبت میں پناہ مل جائے اور اس کے دامن سے
والستہ ہو کر وہ نفسی اطمینان حاصل کر سکیں۔ چنانچہ وہ تدین (دین داری) کی طرف
مائیں ہوئے اور اس میں بہت آگے بڑھ گئے اور اسی طرح عبادت اور نیزہ میں بھی۔ اور
ان سب سے ان کا مقصد روح کا سکون حاصل کرنا اور پریشانی اور قلق و اضطراب کے
عوامل کو جو انہیں لکھرے ہوئے تھے، اللہ کی بارگاہ میں پہنچ کر جھلانا تھا۔ اسی وجہ سے
چھٹی اور ساقیں صدی بھری میں صوفیانہ سرگرمیوں کو بڑا فروغ حاصل ہوا۔ ان دو صدیوں
میں صوفیاء دو حصوں میں منقسم ہو گئے۔ ایک تو وہ تھے جو خالص روحانی زندگی بسر کرتے
تھے۔ اور دوسرے وہ جنہوں نے تصوف کو فلسفہ سے اور روحانیت کو فکر سے مخلوط کر دیا۔
شیخ شاذی کے زمانے میں مغرب میں تصوف کے یہ دونوں مکتب بروئے کارئے۔

مغرب اقفعی کے شہر فاس میں چھٹی صدی بھری کے اوائل میں ایک بہت بڑے
صوفی شیخ ابو یحیی بن یلثوہ تھے۔ اور مغرب اور انڈس کے ہر حصے سے لوگ ان
کا ریخ کرتے تھے۔ وہ ان سے استفادہ کرتے۔ ان کے ارشادات سنتے اور ان سے
خیر و برکت حاصل کرتے۔ شیخ ابو یحیی کے پاس آنے والوں میں ایک بزرگ قطب غوث
ابو مُدین تلسانی تھے۔ وہ شیخ ابو یحیی کے پاس کئی سال رہے اور روزوں، نمازوں، نماز
و تفہیف اور عبادت کی طرف ہمدرن متوجہ ہو کر ان کا طریقہ اخذ کرتے رہے۔ چنانچہ جب
انہوں نے اپنے مرشد ابو یحیی کی روحانیت سے فیض حاصل کر لیا تو وہ شرق کی طرف
روانہ ہو گئے تاکہ وہاں کے مشارک تصوف سے بھی اخذ فیض کریں۔ خاص طور سے شیخ
عبد القادر جیلانی سے جو عراق کے اس زمانے میں قطب تھے۔

اس سفر کے بعد ابو مُدین مغرب والیں آئے اور بجا یہ میں انہوں نے اقامۃ اختیار کی

آن کی شہرت اپنے مرشد ابو یعزی سے بھی بڑھ گئی اور لوگوں نے انہیں خوشنام کا لقب دیا۔ شیخ ابو مدين کے سامنے کمی بڑے بڑے علماء نے زانوئے تلمذ ط کیا، جن میں سب سے پیش پیش مشہور فلسفوں صوفی تھی الدین عربی اور شیخ ابو عبد اللہ محمد بن حازم تھے، آخر الدار کر شیخ شاذی کے مرشدوں میں سے ہیں۔

(A) اس وقت مغرب میں موحدین کی سلطنت قائم تھی۔ آن کے بعض فرازوا تو فکری زندگی کا خیال رکھنے والے اور علماء اور فکریوں کی حوصلہ افزائی کرنے والے تھے اور ان میں سے بعض بڑے خفیج اور اصحاب فکر اور فلسفہ سے دلچسپی رکھنے والوں پر سختی کرنے والے تھے۔ یہ گروہ کے حکمرانوں میں ایک خلیفہ موحدی ابو یعقوب یوسف بن عبدال المؤمن ہیں۔ یہ دینی الفکر، محب العلم اور علماء کے اور بالخصوص فلسفوں کے دوست تھے، انہوں نے ان میں سے ایک کافی تعداد کو اپنا مقرب بنایا۔ آن کے دربار میں مغربی فلسفتی ابن طفیل تھے، اور وہ آن فلسفیوں میں سے ہیں جنہوں نے فلسفہ اور تصوف میں اہتمام سدا کیا۔ ابن طفیل ہی مشہور قصہ جو بن بیفغان کے مصنف ہیں، جس میں انہوں نے یہ ثابت کیا ہے کہ عقل اور شریعت آخر میں دونوں ایک ہی تیج پر پہنچتے ہیں۔ اور یہ ابن طفیل ہی تھے، جنہوں نے اپنے دوست فلسفی ابن رشد کو خلیفہ مذکور کی خدمت میں پیش کیا۔ اس نے ابن رشد کا تیر مقدم کیا، اُسے اپنا مقرب بنایا اور اشبیلیہ کا قاضی مقرر کیا۔

لیکن مغرب اقصیٰ کے مسلمان معاشرے نے اُس وقت خلیفہ موحدی ابو یعقوب کی یہ پالیسی پسند نہ کی۔ کیونکہ سنی رد عمل یہاً موثر اور قوی تھا۔ سنی معاشرہ اس محاں میں بڑا سخت تھا اور فلسفہ اور فلسفہ سے دلچسپی رکھنے والوں کو ناپسند کرتا تھا۔ چنانچہ خلیفہ مذکور کے بیٹے اور اس کے جانشین خلیفہ ابو یوسف یعقوب نے لوگوں کی مرضی کے سامنے تسلیم خر کیا۔ اور علماء، فلسفیوں اور اصحاب فکر یہ سختی کی۔ اور اُس کے عہد حکومت میں ان کو بڑی مشکلات کا سامنا کرنا پڑا۔ اسی کے دوران میں ابن رشد پر زندیقی کا الزام لگا اور ۹۵۹ھ میں اُس پر مقدمہ چلا۔ اسی طرح

عقلی فلسفی ابو مدين سختیوں کا نشانہ بنے۔ خلیفہ نے انہیں بجا یہ سے ان پر مقدمہ چلانے کے لئے بلوایا اور وہ زنجیروں میں بندھے ہوئے لائے گئے۔ جب وہ تکسانی پہنچے، بیمار ہوئے اور ۵۹۷ھ میں ان کا انتقال ہو گیا۔

اس فضانے جہاں فکر کی شنگی تھی اور حکمت، سختی اور دارو گیر کا عمل داخل تھا، اس فکر و فلسفہ و تصوف میں سے بہتلوں کو مغربِ اقصیٰ چھوڑنے پر آمادہ کیا۔ ان میں سے سب سے مقدمہ شیخ حبی الدین ابن عربی تھے۔ انہوں نے اندلس اور مغرب کو ابو مدين کے حشر دیکھ چکے، ترک کیا۔ ان حالات میں یہ کوئی عجیب بات نہ تھی کہ شیخ شلامی مغربِ اقصیٰ کے بڑے شہروں سے مُنْه موزیلیتے، ٹیونس میں علوم کی تکمیل کے لئے وہاں کا رُخ کرتے۔ معلوم ہوتا ہے کہ مغربِ اقصیٰ کے مقابلے میں ٹیونس کی فضا بہتر تھی اور ایک حد تک وہاں آزادی فکر و درس تھی۔ ٹیونس میں اس وقت کوئی بڑے صوفی تھے۔ مثال کے طور پر شیخ محمد صالح بن بنصار، شیخ ابو محمد محمد وی اور شیخ ابوسعید الباچی، یہ سب غوث ابو مدين کے مرید تھے۔ شیخ شاذی کو جب وہ ٹیونس میں علم حاصل کر رہے تھے، ان عظیم بزرگوں کا زمانہ تھا۔ اور اس میں کوئی شک نہیں کہ شاذی کی ان سے ملاقاتیں ہوئی ہوں گی۔ ان کے سامنے انہوں نے زانوئے تلمذ طے کیا ہو گا اور ان سے استفادہ کیا ہو گا۔ اس زمانے میں ٹیونس کی فضا ابو مدين اور ان کی روحاںیت کی خوشبو سے ہمک رہنی تھی۔ اور وہاں ان کے یہ سارے مرید تھے، جو ان کے طریقے پر عمل پیرا تھے، شاذی اس فضانے سے بہت زیادہ متاثر ہوئے اور اسی وقت سے تصوف اور صوفیہ کی زندگی سے انہیں شفقت ہو گیا۔ چنانچہ انہوں نے ابو عبد اللہ بن حرازم سے جو ابو مدين کے شاگرد تھے طریقتِ اندکی اور ان کے ہاتھوں سے خرقہ تصوف پہنچا۔

شیخ ابو الحسن شاذی اپنے گاؤں غارہ سے ۶۰۲ھ کے قریب ٹیونس گئے۔ اُس وقت ان کی عمر دس سال کے لگ بھگ تھی۔ وہاں انہوں نے تعلیمِ شروع کی۔ ٹیونس

کے علماء سے فقہ المکن اور علوم لغت، ادب، نحو اور صرف اور علوم دین تفسیر، حدیث اور کلام پڑھئے۔ وہ اُس وقت تک ان حلقوں مائے درس میں بیٹھے، جب تک کہ وہ ان سب علوم میں ماہر نہیں ہوئے۔ بعد ازاں تصوف نے انہیں کھینچا۔ اور وہ صوفیہ کی محبت میں بیٹھے۔ سب سے پہلے جیسا کہ اوپر ذکر ہوا، انہوں نے ابو عبد اللہ محمد بن حرازم کے ایک لشکری میہماں پا تھے سے خرقہ پہنا۔

ابن عربی جیسے فلسفیوں کے اطراف و اکناف میں ایک طرف ابن رشد، ابن طفیل اور وسطیوں میں قطب و غوث الودین، ابو عبد اللہ بن حرازم اور ابو سعید الباجی جیسے صوفیہ کی روحاںیت موجز نہیں، اس فضای میں جہاں علم اور نکدی آزادی کی قوتیں رجیعت اور سُنی سختگیری کی قوتیں سے بُرد آئنا تھیں۔ ابو الحسن شاذلی کی شروع میں نشوونا ہوئی اور انہوں نے ابتدائی علوم حاصل کئے۔ لیکن جیسے ہی وہ جوانی کو چھپئے، انہوں نے محسوس کیا کہ ان کی تشنگی دُور نہیں ہوئی اور علم اور معرفت کی ان کو جو پاس تھی وہ نہیں بھی۔ چنانچہ انہوں نے مشرق کی سیاحت کا قصد کیا تاکہ پہلے تو وہ فلسطینہ حجا دا کریں اور مدینہ طیبہ اور روضہ نبوی کی زیارت کریں، پھر مشرق کے شیوخ سے تکمیل علوم کریں۔

ہم معین طور پر نہیں جانتے کہ شیخ شاذلی نے مشرق کی طرف اپنا پہلا سفر کب کیا لیکن ہمارا اندازہ ہے کہ اس کی ابتداء ۱۵^ھ سال کے قریب ہوئی، جب کہ ان کی عمر بائیس^{۲۲} سال کی تھی، کیونکہ اس کے تھوڑا ہی عرصہ بعد ہم سنہتے ہیں کہ وہ اپنے شیخ ابوالفتح واسطی سے عراق میں ۱۸^ھ میں ملے۔

شیخ شاذلی نے اپنی اس سیاحت کی ابتدائیں کی۔ سب سے پہلے وہ اسکندریہ پہنچے اور مصر سے گزر کر ججاز میں داخل ہوئے اور فلسطینہ حجا دا کیا۔ پھر وہ فلسطین، شام اور عراق گئے۔ وہ جس شہر میں جاتے وہاں کے علماء اور فقہاء کی خدمت میں پہنچتے ان سے اندر علم کرتے اور ان کے حلقات میں بیٹھ کر ساعت کرتے۔ اس سلسلے میں وہ

زیادہ تر عابدوں، زاہدوں اور صوفیوں سے ملتے۔ اس سیاحت کے دوران وہ سب سے زیادہ شیخ ابو الفتح واسطی سے متاثر ہوئے، جو شیخ احمد الرفاعی کے سب سے بڑے مرید تھے۔ شیخ ابو الفتح واسطی کارفاعی صوفیہ کے ہاں بڑا بلند مقام تھا جس کی بناء پر انہیں مصر میں رفاعی طریقہ کو پھیلانے کے لئے بھیجا گیا۔ شیخ واسطی نے ۱۲۳۴ھ میں اسکندریہ پہنچی، وہ ایک مدت وہاں مقیم رہے جس کے دوران وہ لوگوں کو وعظ و نصیحت کرتے اور انہیں رفاعی طریقہ کی دعوت دیتے۔ موصوف اسکندریہ کی مسجد عطارین میں درس دیا کرتے تھے۔ اُن کے اور اسکندریہ کے علماء اور فقہاء کے درمیان بہت سے علمی مناظرے اور مجادلے ہوئے، اُن کا اسکندریہ میں ۱۲۳۵ھ میں انتقال ہوا، اور اُن کا مزار بھی ابو الدرداء کے مزار کے پاس موجود ہے۔

جب شیخ ابو الفتح واسطی کا اسکندریہ میں انتقال ہوا، تو عراق کے رفاعیوں کو اس کا بڑا قلق ہوا چنانچہ انہوں نے ایک اور قطب کو جو اس وقت اُن کے ہاں مقیم تھا، اس مقصد کے لئے منتخب کیا اور اُسے مصر بھیجا تاکہ وہ وہاں رفاعی صوفیہ کا سربراہ بنے۔ بعد میں اس قطب کی بڑی شہرت ہوئی۔ اور اس نے خود اپنا ایک طریقہ جاری کیا۔ یہ قطب کبیر سیدی احمد بدودی ہے، جنہیں صوفیاً رفاعیہ نے ۱۲۳۵ھ میں عراق سے مصر بھیجا تھا کہ وہ رفاعی طریقہ کے متبوعین کے امور کی نگرانی کریں سیدی احمد بدودی ۱۹۹۴ھ میں مغرب اقصیٰ میں پیدا ہوئے اور مصر کے شہر طنطا میں ۱۲۴۵ھ میں ان کا انتقال ہوا۔

یہ ہی عظیم عالم شیخ ابو الفتح واسطی، جن سے شیخ شاذی عراق کے دوران قیام میں

له احمد الرفاعی ایک مشہور صوفی تھے۔ وہ عراق کے علاقے واسطہ کے ایک گاؤں حسن میں پیدا ہوتے۔ ان کی قبر اُم عبدیہ گاؤں میں ہے جہاں بڑی کثرت سے لوگ زیارت کو جاتے ہیں۔ وہ ۱۲۵۵ھ میں پیدا ہوئے اور ۱۲۸۳ھ میں ان کا انتقال ہوا۔

لے اور ان سے استفادہ کیا۔ موصوف بتاتے ہیں کہ عراق میں ان سے بڑے کسی اور عالم سے ان کی ملاقات نہیں ہوتی۔ وہ کہتے ہیں: «میں عراق پہنچا اور بہت سے مشائخ سے ملا، مجھے شیخ ابو الفتح الواسطی سے کوئی بہتر نہیں ملا!»

مشرق کے مختلف شہروں کی سیاحت کے دوران شیخ شاذی کی سرگرمیاں صرف طلب علم تک محدود نہ تھیں، بلکہ انہیں اپنی متلاع گم گشته کی تلاش تھی۔ وہ قطب کی تلاش میں تھے قطب کوں ہوتا ہے اس بارے میں لوگوں کے مختلف اقوال و آثار ہیں۔ صوفیہ میں سے جس نے سب سے پہلے قطب کے متعلق کچھ کہا ہے وہ ذوالفنون مصری ہیں۔ صوفیہ کے اقوال سے معلوم ہوتا ہے کہ ہر زمانے میں بہت سے قطب ہوتے ہیں۔ اور ان قطبیوں میں سے ایک خاص قطب سب کا سربراہ ہوتا ہے، جسے قطب غوث کہا جاتا ہے۔ یہ امر خود شیخ شاذی کی ایک گفت گوے جو انہوں نے اپنے ایک مرید شمس الدین بن کیتلہ سے کی، واضح ہوتا ہے کہ

ابن کیتلہ روایت کرتے ہیں کہ ایک دن میں اپنے مرشد شیخ شاذی کی خدمت میں حاضر تھا کہ میرے دل میں خیال آیا کہ میں ان سے قطب کے بارے میں پوچھوں میں نے ان سے کہا۔ میرے آفاقت قطب کے کیا معنی ہیں؟ شیخ شاذی نے فرمایا۔ قطب بہت سے ہیں، ہر گروہ میں جو صوفی مقدم ہوتا ہے وہ اس گروہ کا قطب ہے۔ باقی رہ قطب غوث جو فرد جامع ہو، وہ ایک ہی ہوتا ہے۔

کتاب المغافر کے مصنف نے قطب غوث کی تعریف یوں کی ہے: «وہ رجل عظیم اور سید کریم ہوتا ہے۔ مبہم علوم اور اسرار میں سے جو پوشیدہ یا تیں ہوتی ہیں، ان کی وضاحت کے لئے جب لوگ پریشان ہوتے ہیں، تو وہ اُس کی طرف رجوع کرتے ہیں، اس سے لوگ دعا کرتے ہیں۔ کیونکہ وہ مستجاب الدعوات ہوتا ہے یعنی اُس کی دعائیں قبول ہوتی ہیں۔ کوئی قطب اس وقت تک قطب نہیں ہوتا جب تک کہ اُس میں ان قطبیوں کی جن کا وہ سربراہ ہوتا ہے کہ تمام صفات جمع نہ ہوں۔

در اصل شیخ شاذی ان اوصاف کے حامل قطب کو اپنی مشرق کی سیاحت کے

دوران ڈھونڈ رہے تھے۔ جب ان کو اپنے مرشد ابوالفتح واسطی کے متعلق اطمینان ہو گیا تو انہوں نے ان سے اپنے دل کی بات کہی اور اپنی آرزو ان سے بیان کی۔ شیخ واسطی نے انہیں بتایا کہ قطب خود ان کے وطن مغرب میں ہے۔ اور اگر وہ واقعی اُسے ہی ڈھونڈ رہا ہے تو اُسے والپس مغرب جانا چاہیے۔ شیخ شاذی نے اپنے مرشد کی نصیحت سنی اور وہ والپس مغرب روانہ ہو گئے۔

وہ برابر سفر کرتے اور ڈھونڈتے رہے یہاں تک کہ ان کو قطب مل گیا یہی ان کے مرشد اور استاد رہ بر تھے۔ ان سے ہی شیخ شاذی نے طریقہ لیا ان کے ہاتھوں سے خرقہ تصوف پہنا۔ اور ان کی طرف وہ منسوب ہوئے۔ اور وہ تھے شیخ عبد السلام بن مشیش ^{لعلی}

شیخ شاذی شیخ ابوالفتح واسطی سے اپنی پہلی ملاقات کا ذکر کرتے ہوئے لکھتے ہیں:-
میں قطب کی تلاش میں تھا۔ انہوں نے مجھ سے کہا۔ اسے علی تمام عراق میں قطب تلاش کرتے ہو اور وہ بلا دمغرب میں ہے، مغرب کو والپس جاؤ اور تم وہاں اسے پاؤ گے۔ پس میں مغرب کو لوٹ آیا اور میں اپنے مرشد عبد السلام بن مشیش سے ملا۔

کافی سفر و سیاحت کے بعد شیخ شاذی قطب سیدی عبد السلام بن مشیش تک پہنچے۔ ان سے شیخ شاذی کی پہلی ملاقات ایک پہاڑ کی چوٹی پر ہوئی، جہاں وہ عبادت کے لئے مقیم تھے۔ شیخ شاذی اپنی اس ملاقات کا ذکر کرتے ہوئے لکھتے ہیں:- جب میں ان کے پاس آیا اور وہ پہاڑ کی چوٹی پر اپنی خانقاہ میں مقیم تھے۔ میں نے غسل کیا اور جو علم میرے پاس تھا اس سے خالی ہو گیا۔ اور اس حالت میں ان کی طرف روانہ ہوا۔ میں کیا دیکھتا ہوں کہ وہ میری طرف بڑھے آرہے ہیں۔ جب انہوں نے تجھے دیکھا تو

لہ عبد السلام بن مشیش۔ وہ مغرب کے بہت بڑے صوفی تھے۔ ان کا انتقال ۶۲۶ھ۔ ۱۲۲۸ء میں ہوا۔ وہ وزان کے قریب جبل العلم میں دفن کئے گئے۔ لندن میں ان کی کتاب کاظموط ”اعانۃ الراغبین فی الصلوۃ“ ہے۔

فرمایا مرحا اے علی بن عبد اللہ بن عبد الجبار۔ انہوں نے رسول اللہ صلی اللہ علیہ وسلم سے میرے قبیل تعلق کا ذکر کیا۔ پھر فرمایا، اے علی! تم ہمارے پاس اپنے علم اور عمل کو بیچھے چھوڑ کر خالی آئے ہو۔ تم نے ہم سے دنیا اور آخرت کا علم لے لیا۔ میں یہ سن کر حیران رہ گیا۔ میں چند روز ان کے پاس رہا یہاں تک کہ اللہ نے میری چشم بصیرت کھول دی

برہما (اور میں نے ان کی کرامات اور خوارق دیکھے) اب شیخ شاذی کے دل کو قرار آگیا یہونکہ ان کی قطب غوث سے ملاقات ہو گئی تھی۔ قطب نے اول لحظہ ہی میں قطبیت کی نشانی بتا دی تھی۔ انہوں نے شیخ شاذی کو ان کے پورے نام اور نسب کے ساتھ پکارا تھا، اور انہیں دنیا اور آخرت کے علوم تلقین کرنے کا وعدہ کیا تھا چنانچہ اسی لحظے سے شیخ شاذی اپنے مرشد کی خدمت میں رہ گئے۔ ان سے اخذ علم و معرفت کرنے لگے اور ان کے شاگرد ہو گئے۔

شیخ شاذی نے اپنے مرشد شیخ ابن مشیش سے اللہ کی محبت اور اس محبت میں فتا ہوتا لیا۔ اور ان کا یہ قول ہے:- "حالتِ سُکر اور حالتِ سُحود میں جامِ محبت برپیتے ہوں، جب بھی ہوش میں آؤ یا جاؤ، یا یہاں تک کہ برپا حالتِ سُکر رہے اور اس کے جمال میں غرق ہو کر محبت، شراب اور جام تک کو جھوول جاؤ اور تم پر اس کے جمال کا نور اور اس کے کمال و بیلال کا تقدس ظاہر جائے گا"

شیخ شاذی نے اپنے مرشد ابن مشیش سے ایمان، اللہ کا توی اور گلی ایمان اخذ کیا۔ یہاں تک کہ وہ ہر چیز میں اللہ کو پانے لگے، وہ کہتے ہیں:- "ایمان کی نظر سے دیکھو تو اللہ کو ہر چیز کے اندر، ہر چیز کے پاس، ہر چیز کے ساتھ، ہر چیز سے قبل، ہر چیز کے بعد تکلف کا ہر چیز کے اوپر، ہر چیز کے نیچے، ہر چیز کے قریب اور ہر چیز کو محیط پا دے گے۔ اس کے الاقول والا آخر والظاہر والباطن کے وصف سے گل کو مٹا دو، اور وہ ہو ہو ہو ہو ہے۔ اللہ تھا اور اس کے ساتھ کوئی نہ تھی۔ اور وہ اس وقت ایسا ہی ہے جیسا تھا۔" شیخ ابن مشیش نے اپنے مرید شیخ شاذی کو تلقین کی کہ وہ مخلوق سے اعراض کرے اور اکیلے اللہ کی پناہ ڈھونڈے۔ شیخ شاذی کا بیان ہے کہ سیاحت کرتے ہوئے وہ

ایک مرتبہ ایک غار کے پاس پہنچنے تاکہ وہاں رات گزاریں۔ انہوں نے ایک آدمی کو باشیں کرتے سن۔ انہیں تحجب ہوا کہ ایسی اللہ تھلگ جگہ میں ایک آدمی کیسے موجود ہے۔ انہوں نے ایسے آدمی کو جو رات کو باشیں کر رہا ہے پڑیشان کرنا مناسب نہ سمجھا۔ اور غار کے اوپر ہی رات گزار دی۔ جب صحیح ہوئی اور شیخ ابوالحسن شاذی جاگے تو انہوں نے اس آدمی کو اپنے رب کو لیوں پکارتے سننا۔ اسے رب! ایسے لوگ بھی پس جو تم سے چاہتے ہیں کہ مخلوق ان کی طرف متوجہ ہوا اور وہ اُسے مسخر کریں، اور اے رب! یہ قم سے یہ چاہتا ہوں کہ مخلوق مجھ سے اعافن کرے اور میرے ساتھ بھی اختیار کرے تاکہ تیرے سوا کوئی اور میری پناہ نہ ہو۔“

شیخ شاذی کہتے ہیں: ”اس کے بعد وہ شخص غار سے نکلا تو کیا دیکھتا ہوں وہ میرے مرشد شیخ ابن مشیش ہیں۔ میں نے ان سے کہا کہ کل رات میں نے آپ کو یہ باتیں کہتے سنائے۔ وہ مجھ سے فرمائے لگے۔ اے علی! تمہارے لئے بہتر یہ ہے کہ بجاۓ اس کے کہ تو اپنے اللہ سے یہ کہہ کر ”ابنی مخلوق کے دل میرے لئے مسخر کرنے تو یہ کہہ ہے اے رب تو میرے لئے ہو جا۔“ جب تمہارا رب تمہارے لئے ہو جائے گا تو ہر چیز تمہارے لئے ہو جائے گی۔“

یہ تھے وہ روحاںی اصولی دینیادی جو ایک بندے سے چاہتے تھے کہ وہ اللہ کی محبت پر پوری توجہ کرے اور اس محبت میں اپنے آپ کو فنا کر دے، جن کی فضنا میں شیخ ابوالحسن شاذی نے اپنے مرشد ابن مشیش سے تربیت پائی۔ شیخ شاذی کہتے ہیں: ”میں نے اپنے مرشد رحمۃ اللہ علیہ سے محققین کے ورد کے بارے میں سوال کیا تو انہوں نے فرمایا، ہوا وہوس کو ترک کرو اور مولا کی محبت اختیار کرو۔ محبت کی نشانی یہ ہے کہ محب اپنے محبوب کے سوا کسی اور سے مروکار نہ رکھے۔“

شیخ شاذی اپنے مرشد کی صیحت میں ہمہ تن عبادات میں لگ کر گئے۔ اور اس طرح انہوں نے دنیا کی محبت اور مخلوق کی طرف توجہ سے اپنے نفس کو پاک کر لیا۔ وہ پوری طرح اللہ کی محبت کی طرف متوجہ ہوئے اور اُس کی محبت میں فنا ہو گئے۔ جب انہیں

صفائی نفس حاصل ہو گئی اور وہ ولایت اور و راشت قطبیت کے اہل بن گئے تو ان کے مرشد نے انہیں فاس سے ٹیونس جانے کا حکم دیا اور مستقبل میں ان سے کیا ظہور ہو گا اس سے انہیں اگاہ کیا۔ مرشد نے ان سے کہا:- افریقہ کی طرف جاؤ، وہاں ایک شہر شاذ ہے اس میں سکونت اختیار کرو۔ پس اللہ تعالیٰ تمہیں شاذی کے نام سے موسوم کرے گا۔ اس کے بعد تم ٹیونس شہر میں منتقل ہو ڈا۔

شیخ ابوالحسن شاذی نے فاس کو خیر باد کہا اور اپنے مرشد کے ارشاد کی تعمیل کرتے ہوئے ٹیونس کی طرف روانہ ہو گئے۔ جب وہ اس شہر میں داخل ہونے لگے تو انہیں اہل شاذ لہ میں سے ایک فیقر لکڑھارا ابوالحسن علی الابرقی ملا۔ شاذ لہ ٹیونس شہر کے نواح میں ایک گاؤں ہے۔ شیخ شاذی اس لکڑھارے کے ساتھ ہو گئے اور دونوں شاذ لہ کی طرف روانہ ہوئے۔ راستے میں علی الابرقی نے شیخ شاذی کے زید اور تقویٰ کی بہت سی نشانیاں دیکھیں۔ وہ ان کی طرف متوجہ ہوا۔ ان کے ہاتھ چوہے اور ان سے اپنے حق میں دعا کرنے کو کہا۔ روایت ہے کہ شیخ ابوالحسن شاذی کی بیکت سے وہ شخص مالدار ہو گیا۔

شیخ ابوالحسن شاذ لہ گاؤں کے ایک حصے میں آتے۔ اور سب سے پہلے انہیں ایک مرد صالح ابو محمد عبداللہ بن سلامہ جیبی ملے جو ان سے مل کر بہت خوش ہوئے۔ اور وہ ایک مدت سے ان کا انتظار کر رہے تھے۔ جیبی نے ان کو مقابلہ کرتے ہوئے کہا:- ”میں ٹیونس میں سیدنا شیخ عارف ابو حفص جاسوس کی مجلس میں حاضر ہوا کرتا تھا۔ ایک دن میں نے ان کا ہاتھ پکڑا اور ان سے درخواست کی کہ وہ مجھے اپنا مرید بنانا منظور کریں۔ میں نے ان سے کہا۔ اے میرے آقا میں آپ کو اپنا عرش دینا چاہتا ہوں۔ انہوں نے فرمایا۔ اے میرے بیٹے، اپنے مرشد کا انتظار کریہاں ملک کہ وہ مغرب سے آئے۔ وہ آئے والا سید حسن بڑے اولیا ریس سے ہو گا، وہی تیرا مرشد ہے اور تو اس کی طرف منسوب ہو گا۔ پس جو بھی اہل مغرب میں سے فقرار آتے، میں مل کا خیال رکھتا اور ان کی صحبت اختیار کرتا۔ یہاں تک کہ اللہ نے مجھ پر احسان کیا اور مجھے

شیخ ابوالحسن کی ملاقات میسر آئی۔ چنانچہ میں نے اُن کو اپنا مرشد بنالیا اور ان کی صحبت اختیار کی۔

شیخ ابوالحسن نے شاذہ میں اپنے مرشد ابن مشیش کے دستور کو اپنایا، انہوں نے گاؤں میں سکونت اختیار نہیں کی۔ بلکہ شاذہ کے قریب ایک پہاڑ زخوان کے غار کو جس کے دامن میں یہ گاؤں آباد تھا، اپنا مسکن بنالیا۔ یہ غار اُن کی خانقاہ تھی جہاں وہ رہتے اور عبادت کرتے تھے۔ اس غار میں شیخ شاذی کی زندگی سرتاپاز ہد و لقشہ اور حد سے زیادہ عبادت کی تھی۔ اور اس زندگی میں اکثر اوقات اُن کے نئے مرید ہجی بی ان کے ساتھ ہوتے۔

شیخ ابوالحسن کافی عرصہ شاذہ میں رہے اور اس دوران اُن کی شهرت دُور دُور تک پھیل گئی۔ لوگوں نے اُن کی فضیلت اور اُن کا صلاح و تقویٰ دیکھا، اور اُن کی ولایت کے قائل ہو گئے۔ غرض جہاں تک اُن کے مرشد شیخ ابن مشیش کی پیشین گوئی کے پہلے جزو کا تعلق تھا، وہ عمل میں آگئی۔ اُس وقت سے ہی وہ شاذی کے لقب سے معروف ہوئے۔ اُن کی شهرت پھیلی اور دُور دور سے اُن کے پاس لوگ آنے لگے۔ کبھی کبھی وہ اپنی خانقاہ سے چل کر ٹیونس شہر میں آتے۔ وہاں ایک مکان میں ٹھہرتے، درس دیتے، وعظ کتے۔ اور اس طرح اُن کی دعوت اور طریقہ کی اُن کے مریدوں اور شاگردوں میں نشر و اشاعت ہوتی۔

شیخ ابوالحسن کے ٹیونس کوئی اجنبی ملکہ نہ تھی۔ وہ اس سے پہلے جب کہ وہ بچے ہی تھے، ٹیونس آئے تھے اور یہیں جوان ہوئے تھے۔ یہیں انہوں نے ابتدائی تعلیم حاصل کی۔ اور بعد میں یہیں ان کے یہاں کے علماء اور فقہار سے مناظرے ہوئے اس دفعہ جو وہ ٹیونس آئے تو پورے مرد اور وافر علم رکھنے والے عالم اور عصاہب حالات و کرامات صوفی تھے، اس لئے یہ کوئی عجیب بات نہ تھی کہ ہر طرف سے لوگ ان کی طرف متوجہ ہوں۔ ان سے علم حاصل کریں۔ ان سے آداب سیکھیں۔ ان کے درس، وعظ اور ارشادات سنیں اور اُن سے دعا اور برکت چاہیں۔ چنانچہ اُن کا حلقة درس

بڑا و سلیح ہو گیا اور ان کے متبوعین اور مریدوں کی تعداد بہت زیادہ ہو گئی۔ جب وہ درس دینے یا وعظ کرنے پڑھتے تو ان کے ارد گرد بہت سے آدمی جمع ہوتے اور جب وہ چلتے یا ایک جگہ سے دوسری جگہ جاتے تو ان کی جلوں سینکڑوں آدمی ہوتے۔

النادی «الکواکب الداریة» میں لکھتے ہیں، "شیخ ابوالحسن جب سوار ہوتے تو پڑے پڑے فقر اور دنیا والے ان کے ارد گرد ہوتے۔ ان کے سر پر جہنم بے بلند کئے جاتے اور ان کے آگے آگے سایلے بجائے جاتے" ॥

شیخ شاذی کی طرف لوگوں کے اس رجوع سے ٹیونس کے علماء اور فقہاء کا بعض وحدہ بھڑک اٹھا۔ اور شیخ موصوف کو اس کی وجہ سے مصائب کا سامنا کرنا پڑا۔

ان دونوں ٹیونس شہر کا قاضی اور عالم ابو القاسم ابن البرار تھا۔ جب اس نے دیکھا کہ لوگ اس سے تو دُور بھاگتے ہیں اور شیخ شاذی جہاں بھی جاتے ہیں ان کے ارد گرد حلقة بنائے رہتے ہیں، تو اس سے اُسے بڑی تسلیف ہوئی۔ شیخ شاذی جب ایک جگہ سے دوسری جگہ جاتے ہیں تو ان کے لئے جم غیر کے جلوس ہوتے ہیں جن میں آگے آگے جہنم بے اور طبلہ ہوتے ہیں تو یہ چیز اُسے سخت اذیت دیتی۔

قاضی ابو القاسم نے شیخ ابوالحسن شاذی کے خلاف چالیں چلنی شروع کیں۔ اس نے شیخ کے خلاف ٹیونس کے سلطان ابو زکریا الحفصی سے شکایت کی۔ اور یہ الزام لگایا کہ وہ حسنی علوی ہونے کی بنیار اپنے لئے اقتدار چاہتے ہیں، جیسا کہ اس سے بھلے فاطمیوں نے خود ٹیونس پر یعنی حکومت قائم کی تھی۔ قاضی ابو القاسم نے صرف اسی خطرناک تہمت پر اکتفا نہ کیا، بلکہ اس نے شیخ ابوالحسن شاذی پر ایک اور تہمت بھی لگائی جو اس سے کم خطرناک نہ تھی۔ اور یہ تہمت تھی نزدیکی، الحاد اور خراج از دین کی۔ اس سے قاضی ابو القاسم کی غرض یہ تھی کہ بس طرح اس نے سلطان ٹیونس کو شیخ شاذی کے خلاف اکسایا ہے، اسی طرح وہ ٹیونس کے علماء اور فقہاء کو بھی ان کے خلاف اکسائے۔ درہ الامرار کے مصنف لکھتے ہیں:- قاضی ابو القاسم ابن البرار سلطان ابو زکریا کے پاس گیا اور اس سے کہا کہ یہ شخص اہل شاذی میں سے ہے، لگدھوں کا چور ہے اور

بزرگ ہونے کا دعویٰ کرتا ہے، اس کے پاس ایک بڑی مخلوق جمع ہو گئی ہے، یہ فاطمی ہونے کا مدعی ہے، اور تیرے خلاف شورش کر رہا ہے۔

قاضی نے بڑی چالاکی سے کام لیا اور اس نے شیخ شاذی پر جو تہمت لگائی تھی وہ بڑی خطاں ک تھی۔ اس سے پہلے اسی ٹیونس میں عبد اللہ محمدی نے فاطمی خلافت / بالآخر / قائم کر لی تھی۔ شیعوں کا تو یہ عقیدہ بھی ہے کہ ایک محمدی آئے والا ہے، اور جب سے فاطمی خلافت حتم ہوئی ہے، وہ اسے دوبارہ قائم کرنے کی امید لگائے بیٹھیں۔

اب شیخ ابوالحسن شاذی حضرت حسن بن علیؑ بن ابی طالب کی اولاد میں سے ہیں، اور لوگ ان کا فاطمی ہوتا مانتے ہیں۔ قاضی نے کہا کہ شیخ شاذی کو جو قطب کہا جاتا ہے، تو یہ محض ایک پرده ہے۔ اس کے مصنی دراصل فاطمی امام اور محمدی کے ہیں۔ لیکن فتویٰ یہ ہے کہ شیخ شاذی نہ تو سیاست سے، دلچسپی رکھتے تھے اور نہ وہ حکومت اور اقتدار کا سوپرستہ تھے۔ بلکہ ان کے عقائد بھی شیعوں کے نہ تھے۔ جب ان کے مرشد کے بارے میں پوچھا جاتا، تو وہ یہ جواب دیا کرتے تھے۔

”اس سے پہلے تو عبد السلام بن مشیش تھے۔ باقی اب میں دش

دریاؤں سے سیراب ہوتا ہوں۔ ان میں سے پانچ تو انسانی ہیں اور پانچ آسمانی۔ پانچ انسانی دریا یہ یہ ہیں۔ نبی صلی اللہ علیہ وسلم، ابو بکر رضی اللہ عنہ، عثمان رضی اللہ عنہ اور علی رضی اللہ عنہ“

بہر حاکی سلطان ابو زکریا شیخ قاضی ابو القاسم کی بات فوراً مان نہیں لی، وہ ایک دانشمند اور عادل حکمران تھا، اس نے حکم دیا کہ ایک اجتماع منعقد کیا جائے جس میں شیخ ابوالحسن شاذی اور علماء و فقہاء جمع ہوں اور شیخ شاذی سے سوال جواب ہو، اور انہیں موقع دیا جائے کہ وہ اپنی صفائی پیش کریں۔

غرض یہ اجتماع منعقد ہوا۔ اور اس میں سلطان پر دے کے پیچے بیٹھا۔ درہ الامر کا مصطف لکھتا ہے: ”قاضی ابو القاسم ابن البرادر اور فقہاء کی ایک جماعت جمع ہوئی۔ سلطان پر دے کے پیچے بیٹھا اور شیخ رحمی اللہ عنہ آئے۔ فقہاء نے ان سے اُن کے نسب میں

کے بارے میں باربار پوچھا۔ شیخ نے اس کا جواب دیا، اور سلطان پر دے کے پیچھے بیٹھا سن رہا تھا۔ انہوں نے شیخ سے تمام علوم کے بارے میں گفتگو کی۔ شیخ نے ان علوم کے متعلق اس طرح گفتگو کی کہ انہیں چپ کرا دیا وہ شیخ سے وہی علوم کے بارے میں توبات کرنہیں سکتے تھے۔ شیخ ان سے الكتابی علوم کے متعلق گفتگو کرتے رہے۔

شیخ شاذی نے قاضی اور اس کے ساتھیوں کا منہ بند کر دیا۔ شیخ کا پلہ بھاری رہا اور سلطان کو نہ صرف شیخ کی بے گناہی کا یقین آگیا، بلکہ وہ ان کی عطاوت کا قائم ہو گیا۔ اُس نے قاضی اور اس کے ساتھیوں کو مخاطب کرتے ہوئے کہا، ”یہ شخص اولیائے کیا رہیں سے ہے اور تم اُس کا مقابلہ کرنے کی طاقت نہیں رکھتے“

قاضی ابوالقاسم ابن البراء نے محسوس کیا کہ صورت حال تازک ہے کیونکہ باہر اہل ٹیونس سب کے سب جمع تھے، اور مقدمے کے فیصلے کا انتظار کر رہے تھے۔ قاضی نے سلطان کو شیخ شاذی کے خلاف یہ کہہ کر بھڑکایا کہ اگر آپ نے اس شخص کو چھوڑ دیا تو لوگ جو باہر جمع ہیں، آپ کے خلاف ہو جائیں گے۔ لیکن سلطان نے قاضی کی اس بات پر بھی کان نہ دھرا۔ اُس نے سب کو چلنے کا حکم دیا اور شیخ کو ٹھہرایا۔ اور ان سے کچھ عصہ بڑی اچھی طرح باتیں کرتا رہا۔ اس اثناء میں سلطان کا بھائی ابو عبد اللہ طیانی آگیا، جو شیخ شاذی کا عقیدت مند تھا۔ سلطان نے اُسے حکم دیا کہ وہ شیخ کو عزت و اکرام کے ساتھ ان کو گھر پہنچا آئے۔

شیخ ابوالحسن شاذی اس امتحان سے تو کامیاب نکل آئے، لیکن وہ محسوس کرنے لگے کہ ٹیونس میں ان کا بہرہ نہیں۔ وہ جانتے تھے کہ قاضی ابوالقاسم کو ان کے مقابلے میں خوشکست ہوئی ہے جو اسے آسانی سے قبول نہیں کرے گا۔ اور وہ ضرور کوئی اور چال چلے گا۔ بہت ممکن ہے کہ ان کے متبوعین اور قاضی کے ساتھیوں کے درمیان کوئی فتنہ اٹھ کھڑا ہو۔ وہ توصیفی ہیں اور امن سکون اور رُضِیٰ صفا زندگی چاہتے ہیں۔ اس لئے انہوں نے ٹیونس چھوڑنے کا ارادہ کیا۔ وہ سفر کے لئے تدبیریں

کرنے لگے۔ سلطان نے جب یہ مٹا تو اسے دکھ ہوا اور جو شخص یہ بھر لے کر آیا سلطان نے اس سے کہا:- میں اپنے ملک میں یہ کیا بخشن رہا ہوں، ایک ولی اللہ ہمارے ہاں آئے وہ یہاں تنگ آگئے اور اب یہاں سے جا رہے ہیں۔

سلطان نے ایک آدمی کو شیخ کے پاس بھیجا، جو انہیں اس سفر کے ارادے سے روکے لیکن شیخ نے بڑے اچھے طریقے سے معدودت کی اور سلطان کے پیغام بر کو کہا:- میں مجھ کی نیت سے جا رہا ہوں۔ غدائلی یہ پورا کر دیا تو میں انشا اللہ تعالیٰ واپس آؤں گا۔

جج کے بعد واپس آنے کا وعدہ لے کر سلطان نے شیخ شاذی کو سفر کی اجازت دی۔ ٹیونس سے روانہ ہونے سے قبل شیخ شاذی نے قاضی ابو القاسم کو ایک خط بھیجا، جس میں صرف ایک جملہ تھا اور اُس میں قاضی، اس کی حرص و طمع اور اس کی نفرت و کینہ پر چوتھی تھی۔ شیخ نے اُسے لکھا۔ میں تمہارے لئے ٹیونس شہر خالی کر رہا ہوں۔ سلطان کے دربار میں قاضی کو جو شکست ہوئی تھی، اس کی بنایہ اس کا دل شیخ کے خلاف کینے سے بھرا ہوا تھا، اس نے شیخ کے خلاف ایک اور سازش کی۔ اُس نے سلطان مصر کو ایک خط لکھا، جس پر دوسرے لوگوں کے بھی دستخط تھے۔ اس خط میں شیخ کا ذکر کرتے ہوئے ان پر یہ الزام لگایا کہ وہ علوی خاندان کے ہونے کی بنایہ فاطمی خلافت کی بجائی میں کوشان ہیں۔ خط کے آخر میں یہ الفاظ تھے:- یہ جو آپ کے ہاں پہنچ رہا ہے جس طرح اس نے ہمارے ہاں شورش کی تھی، اسی طرح تمہارے ملک میں شورش برپا کرے گا۔

قاضی کا یہ خط لے کر ایک شخص پڑی مرعut سے شیخ کے مصر پہنچنے سے پہلے وہاں پہنچ گیا۔ اُس وقت مصر کا فرمزاں والی علوی خاندان کا بادشاہ الکامل تھا۔ ایوی سنی المذهب تھے اور انہوں ہی نے مصر سے شیعی مذہب اور فاطمی خلافت ختم کی تھی، اور وہ سیعون کی سرگرمیوں سے جو فاطمی خلافت کو واپس لانے کے لئے کی جا رہی تھیں، بہت ڈرتے تھے۔ لہذا جب یہ خط سلطان الکامل کے پاس پہنچا تو اس نے اس پر بہت دھیان دیا چنانچہ

جیسے ہی شیخ شاذی اسکندر یہ پہنچے، مصری حکومت کے کارندوں نے انہیں گرفتار کر لیا۔ اور حراست میں انہیں قاہرہ پھیجا۔ جو نبی وہ قاہرہ پہنچے، انہیں ملکے میں لے جایا گیا۔ جہاں قاضیوں، علماء اور فقہاء کی ایک مجلس منعقد کی گئی۔ سلطان نے شیخ شاذی پر الزام لگاتے ہوئے کہا۔ یہ تمہارے غلاف شہادت ہے۔ جو ٹیونس سے قاضی ابن البراء ابو القاسم نے فراہم کی ہے۔ اس کے بعد سلطان نے شیخ کو وہ خط دکھایا۔

یہ شیخ شاذی پر دوسرا مقدمہ تھا۔ شیخ نے جب اپنی صفائی میں تقریر کی، تو سب لوگ ان کی باتوں سے مبہوت ہو گئے، اور سب سے زیادہ اثر سلطان پر ہوا۔ سلطان ایک عالم، تہذیب یافتہ اور وسیع الخیال آدمی تھا۔ اُس نے شیخ کا مقام پہنچانا اور سمجھ دیا کہ ان کے غلاف غرضمندوں نے تہبیت لگائی ہے۔ اُس نے شیخ میں کوئی خطرناک بات نہ پائی۔ اس نے یہ بھی دیکھا کہ شیخ کا ارادہ مصر میں ٹھہرنے کا تو ہے نہیں، وہ موقع کو جانتے ہوئے مصر سے گزر رہے ہیں۔ سلطان نے ان کی عوت و احترام کی۔ اس سلسلے میں شیخ ابوالحسن کہتے ہیں ”ہم سلطان الکامل کے ہاں قلعہ میں چند دن ٹھہرے، بلاد سفر سے ہم پر خوشی کا انٹھا رکیا۔ بعد میں ہم جو کو روانہ ہو گئے“

فریضہ جو ادا کرنے کے بعد شیخ بسرعت تمام ٹیونس واپس پہنچ گئے۔

کیا آپ سمجھتے ہیں کہ شیخ نے وہ سب کچھ مجلا دیا جو قاضی ابو القاسم ابن البراء نے ان کے ساتھ کیا، اور سلطان ٹیونس اور بعد ازاں سلطان مصر سے ان کے خلاف خلکایت کی۔ اور یہ بھی یاد رہے کہ قاضی ابن البراء بھی زندہ تھا اور ٹیونس کا بدلستور قاضی تھا۔

بیشک شیخ کو یہ باتیں بھولی نہ تھیں، لیکن سلطان سے انہوں نے جو وعدہ کیا تھا اسے پورا کرنے کے لئے واپس ٹیونس پہنچے۔ لیکن اس سے بھی زیادہ اہم ایک اور مقصد تھا جس کی غاطر وہ واپس ٹیونس آئے تھے۔ وہ اس لئے ٹیونس واپس آئے تاکہ اپنے مرید، اپنے ولی رفیق اور اپنے خلیفہ ابوالعباس المرسی سے ملیں۔ شیخ ابوالحسن شاذی سے روایت ہے کہ انہوں نے فرمایا:-

”محسن ٹیونس واپس لانے والا یہ نوجوان، یعنی ابوالعباس المرسی ہے“

(ترجمہ از عربی)